



उदयपुर के सिटी पैलेस म्यूजियम का अवलोकन करते अमेरिकी राजदूत टिमोइ जे रोमर।

फोटो : नवज्योति

**अमेरिकी राजदूत ने कहा**

# सिटी पैलेस वंडर ऑफ दी वर्ल्ड

**न्यूज सर्विस**

उदयपुर, 22 दिसम्बर। भारत में नियुक्त अमेरिकी राजदूत टिमोइ जे रोमर सपरिवार एक निजी यात्रा पर मंगलवार को उदयपुर पहुंचे। उन्होंने यहां ऐतिहासिक सिटी पैलेस म्यूजियम तथा द फतह प्रकाश पैलेस होटल में क्रिस्टल आर्ट गैलरी का अवलोकन किया।

रोमर ने सिटी पैलेस को वंडर ऑफ दी वर्ल्ड बताया। यहां सिटी पैलेस पहुंचने पर महाराणा मेवाड़ चैरिटेबल फाउण्डेशन, उदयपुर के उपसचिव (डेवलपमेंट) डॉ. मयंक गुप्ता तथा फाउण्डेशन के अन्य पदाधिकारियों ने

उनका स्वागत किया। श्री रोमर सिटी पैलेस की बेजोड़ स्थापत्य कला तथा मेवाड़ के गौरवमयी इतिहास को देखकर अभिभूत हुए। डॉ. गुप्ता ने उन्हें सिटी पैलेस के मास्टर प्लान से अवगत कराया।

रोमर ने सिटी पैलेस के विरासत संरक्षण एवं संरक्षण की प्रशंसा की। उन्होंने माणक चौक में कांच की नायाब कारीगरी की प्रशंसा की। उन्होंने सिटी पैलेस की विजिटर्स बुक में सिटी पैलेस को वंडर ऑफ दी वर्ल्ड लिखा। बाद में रोमर परिवार सहित दी फतहप्रकाश पैलेस होटल स्थित क्रिस्टल आर्ट गैलरी का अवलोकन किया।